

எவ்வாறு மற்றவர்களை ஈடேற்றுவவர் ஆகுதல்.

இன்று, ஆன்மீகப் பூந்தோட்டத்தை, அதாவது, சதா ரோஜாக்களாக இருக்கும் குழந்தைகளின் ஒன்றுகூடலைப் பார்க்கும்போது, பாப்தாதா அந்தக் குழந்தைகள் ஒவ்வொருவரினதும் சிறப்பியல்புகளைப் பார்க்கிறார். சிறப்பியல்புகளில் மூன்று வகைகள் உள்ளன. ஒருவகையினர் சதா தமது சிறப்பியல்பில் ஸ்திரமாக இருப்பவர்கள். அதாவது, அவர்கள் சதா மலர்ந்திருப்பவர்கள். இரண்டாவது வகையினர், தமது சிறப்பியல்பின் ஸ்திதிக்கேற்ப, சதா மலர்ந்திருப்பதில்லை. ஆனால், நம்பிக்கை சொருபங்களாக இருப்பதனால், அவர்கள் மிக நல்ல அழகுடன் திகழுகிறார்கள். மூன்றாவது வகையினர், தமது அன்பினதும் தந்தையுடனான தமது உறவுமுறையினதும் அடிப்படையில், அரைவாசி மலர்ந்திருப்பதுடன், அன்பினதும் உறவுமுறையினதும் நறுமணத்துடன் இருக்கிறார்கள். மூன்று வகை ரோஜாக்களைக் கொண்டுள்ள பூந்தோட்டத்தைப் பார்க்கும்போது, பாப்தாதா தொடர்ந்து அதன் நறுமணத்தை நுகர்கிறார். இப்போது, உங்களுடைய பாருங்கள்: நான் யார்? முதலாம் இலக்கத்தில் வருவதற்கு இன்னமும் இல்லாதிருப்பதைக் கண்டுபிடித்து, அந்த இடைவெளியை நிரப்பி, நிறைந்தவர்கள் ஆகுங்கள். ஏனெனில் முழுமையாக இருக்கும் தந்தையின் குழந்தைகளும் தந்தையைப் போன்றே நிறைந்தும் முழுமையாகவும் இருக்க வேண்டும். ஒவ்வொரு குழந்தையின் இலக்கும் நிறைந்திருப்பதும் முழுமையாகவும் ஆகுவதேயாகும். எனவே, அந்த இலக்கிற்கான சகல தகைமைகளாலும் உங்களை நிரப்பி சம்பூரணமானவர் ஆகுங்கள். இதற்கான விசேடமான தாரணையைப் பற்றி உங்களுக்கு ஏற்கனவே கூறப்பட்டுள்ளது: சதா பிரம்மச்சாரியாக, அதாவது, சதா பிரம்மச்சாரியாகவும், சதா மற்றவர்களை ஈடேற்றுவவராகவும் இருப்பதாகும்.

மற்றவர்களை ஈடேற்றுவதற்கான வரைவிலக்கணம் இலகுவானதும் மிகவும் ஆழமானதும் ஆகும்:

1. சதா மற்றவர்களை ஈடேற்றுவவர், ஏனைய ஆத்மாக்களையும் தந்தையைப் போன்றே நற்குணங்களின் சொருபங்களாகவே பாப்பார்கள்.
2. மற்றவர்களை ஈடேற்றுவவர், ஒருவருடைய பலவீனங்களையோ அல்லது குறைபாடுகளையோ பார்க்கும்போதும், அந்தக் குறைபாட்டை நல்லாசிகளுடனும் ஒத்துழைக்கும் உணர்வுகளுடனும் பார்த்து அந்த ஆத்மா குணவான் ஆகுவதற்கான சக்தியைத் தானம் செய்வார்.
3. மற்றவர்களை ஈடேற்றுவவர் என்றால் சதா தனது பொக்கிஷங்கள் அனைத்தையும் ஆத்மாக்கள் அனைவருக்கும் தானம் செய்து, தந்தையைப் போன்ற அருள்பவராக இருப்பார்.
4. மற்றவர்களை ஈடேற்றுவவர் சதா சகல பொக்கிஷங்களும் நிரம்பியவராகவும், பெகம்பூரின் (துன்பமற்ற பூமி) சக்கரவர்த்தியாகவும் தன்னை அனுபவம் செய்வார். பெகம்பூர் என்றால் துன்பமற்ற பூமி என்று அர்த்தமாகும். உங்களுடைய எண்ணங்களிலேனும் எந்தவொரு துன்ப சம்ஸ்காரமும் இருக்கக்கூடாது.
5. மற்றவர்களை ஈடேற்றுவவர் என்றால் குறிப்பாகத் தமது மனங்களினூடாக சதா தானம் செய்பவர் என்று அர்த்தமாகும். அதாவது, தமது எண்ணத்தின் சக்தியாலும், தமது வார்த்தைகளின் சக்தியாலும், தமது சகவாசத்தின் நிறத்தாலும், தமது உறவுமுறையின் அன்பாலும், எல்லையற்ற சந்தோஷப் பொக்கிஷத்தாலும் தானம் செய்பவர் என்று அர்த்தமாகும். அவர்களுடன் தொடர்பில் வருகின்ற எவரும் சந்தோஷப் பொக்கிஷத்தால் தம்மை நிரப்பியவண்ணமே திரும்பிச் செல்வார்கள். அவர்கள் இத்தகைய சதா தானிகளாக இருப்பார்கள். அவர்கள் குறிப்பாகத் தமது நேரத்திற்கும் தொடர்பிற்கும் ஏற்பத் தானம் செய்பவர்கள் அல்லர். அதாவது, அவர்கள் குறிப்பிட்ட ஆத்மாக்களுக்கு மட்டும் சேவை செய்பவர்களாக அன்றி, அனைவருக்கும் சதா மகாதானிகளாகவே இருப்பார்கள். ஏனையோர்களை ஈடேற்றுவவர்கள் சதா நிரம்பியவர்களாக இருப்பதனால், மற்றவர்களிடமிருந்து எதையாவது பெற்ற பின்னரே அவர்களுக்கு வழங்க வேண்டும் என்ற விருப்பத்தை அவர்கள் கொண்டிருக்க மாட்டார்கள். மற்றவர் எதையாவது செய்தால் மட்டுமே தாம் செய்வோம் என்ற எண்ணத்தை அவர்கள் ஒருபோதும் கொண்டிருக்க மாட்டார்கள்: 'மற்றவர் மாறினால் நான் மாறுவேன். அவர் சிறிதளவு மாறவேண்டும். அதன்பின்னர் நான் சிறிதளவு மாறுவேன். அந்த ஆத்மா ஒரு விடயத்தில் தன்னை மாற்றிக் கொள்ள வேண்டும். பின்னர் நான் பத்து விடயங்களில் என்னை மாற்றுவேன்'. இத்தகைய உணர்வுகளைக் கொண்டுள்ளவர்களால் மற்றவர்களை ஈடேற்றுவவர்கள் ஆகமுடியாது. மகாதானிகள் ஆகுவதற்குப் பதிலாக, அவர்கள் சதா பேரங்கள் பேசும் வர்த்தகர்கள் ஆகிவிடுவார்கள். 'அவர் இந்தளவை வழங்கினால், நான் இந்தளவைக் கொடுப்பேன்'. 'நானே சதா தலைவணங்க வேண்டுமா? நான் சதா கொடுத்துக் கொண்டிருக்க வேண்டுமா? எவ்வளவு காலத்திற்கு, எதுவரைக்கும் நான் தொடர்ந்து இதைச் செய்வது?' இவை வழங்குபவரின் எண்ணங்களாக இருக்கமாட்டாது. ஆத்மாக்கள் பலர் தமது பலவீனத்தின் ஆதிக்கத்திற்கு உட்பட்டு, ஏதாவது புறக்கட்டுப்பாட்டின் கீழ் இருந்தால், தமது சம்ஸ்காரங்களினதும் சுபாவத்தினதும் அல்லது சடப்பொருளாலான வசதிகளினதும் ஆதிக்கத்திற்கு உட்பட்டிருந்தால், அந்த வேளையில், இவ்வாறான ஆதிக்கத்திற்கு உட்பட்டிருக்கும் ஆத்மாக்கள், அதாவது, அந்த வேளையில் யாசகராக இருக்கும் ஆத்மாக்கள் - 'யாசகர் என்றால் சக்தியற்றவர்

என்று பொருள்படும்' – எந்தவிதமான சக்திகளின் பொக்கிஷங்களும் அற்று வெறுமையாகவே இருப்பார்கள்.

6. ஒரு மகாதானிக்கு ஒரு யாசகரிடமிருந்து ஒரு பைசாவையேனும் (பைசா என்பது சதம் போன்றது) பெறுகின்ற எந்தவிதமான ஆசையும் இருக்க முடியாது. 'இவர் மாறினால், இவர் இதைச் செய்தால், இவர் ஒத்துழைப்பு வழங்கினால் அல்லது ஓரடி முன்னே வைத்தால்'. ஆதிக்கத்திற்கு உட்பட்டுள்ள, சக்தியற்ற, யாசகர் ஆத்மாக்களிடமிருந்து எவ்வாறு ஒருவர் இத்தகைய எண்ணங்களைக் கொண்டிருக்க முடியும்? அல்லது ஒத்துழைப்பை எதிர்பார்க்க முடியும்? முதலில் எதையாவது எடுத்துப் பின்னர் வழங்குவது: இது மற்றவர்களை ஈடேற்றுவதாக இருப்பதல்ல.
7. மற்றவர்களை ஈடேற்றுவவர் என்றால் யாசக ஆத்மாக்களைச் செழிப்பானவர் ஆக்குபவர், மற்றவர்களை இகழ்பவர்களின் மீது கருணை கொள்பவர், தன்னை இகழ்பவர்களையும் அரவணைப்பவர் என்று அர்த்தமாகும். மற்றவர்களை ஈடேற்றும் தமது தூய உணர்வுகளாலும், தமது அன்பு, சக்தி, இனிமையான வார்த்தைகளாலும் ஊக்கம், உற்சாகத்தின் ஒத்துழைப்பாலும் விரக்தி அடைந்திருக்கும் ஆத்மாக்களைச் சக்திசாலிகள் ஆக்குவார்கள். அதாவது, அவர்கள் யாசகர் ஆத்மாக்களைச் சக்கரவர்த்திகள் ஆக்குகிறார்கள்.
8. மற்றவர்களை ஈடேற்றுவவர்கள் திரிகாலதரிசிகளாக இருப்பதனால், அவர்கள் ஆத்மாக்களின் முழுமையான ஒத்துழைப்பைத் தங்களின் முன்னால் வைத்திருக்கிறார்கள். ஆத்மாக்கள் அனைவரினதும் பலவீனங்களை வேறுபிரித்தறிந்தாலும், அவர்கள் அந்தப் பலவீனங்களைத் தமக்குள் கிரகித்துக் கொள்வதில்லை. அவர்கள் அவற்றைப் பற்றிப் பேச மாட்டார்கள். ஆனால் தமது நன்மை செய்யும் ரூபங்களால் அந்த ஆத்மாக்களின் பலவீனம் என்ற எந்தவொரு முள்ளையும் அவர்கள் முடித்துவிடுவார்கள். இந்த முறையில் மற்றவர்களை ஈடேற்றுவவர்கள், திருப்தி இரத்தினங்களைப் போன்று சதா திருப்தியாக இருப்பார்கள். அத்துடன் அனைவரையும் திருப்திப்படுத்துவார்கள். நம்பிக்கை இழந்திருப்பவர்களிலும் அவர்கள் நம்பிக்கையை உருவாக்குவதே அற்புதமான விடயமாகும்.
9. அனைவரும் மனவிரக்தி அடையும் வகையில் இருப்பவர்களின் நம்பிக்கை தீபங்களை அவர்கள் ஏற்றி வைப்பார்கள். உங்களுடைய உயிரற்ற விக்கிரகங்கள் இப்போதும் ஆத்மாக்கள் பலரின் தற்காலிகமான ஆசைகளை நிறைவேற்றும்போது, உயிருள்ள ரூபத்தில், குடும்பத்தில் ஒத்துழைக்கும் ஒரு சகோதரரோ அல்லது சகோதரியோ, தமது தவறான புரிந்துணர்வினால் அல்லது சிறுபிள்ளைத்தனமான பிடிவாதத்தால், தற்காலிகமான ஒன்றை நிரந்தரமான பேறாகக் கருதினால் அல்லது தற்காலிகமான பெயர், மதிப்பு, கௌரவம் அல்லது தற்காலிகமான பேற்றிற்கு ஆசைப்பட்டால், மற்றவர்களுக்கு மதிப்பளித்துத் தான் பணிவானவர் ஆகுதல் மற்றவர்களை ஈடேற்றுதல் ஆகும். இந்த முறையில் வழங்குதல் எல்லா வேளைக்கும் பெறுவதாகும். உதாரணமாக, அறியாத வயதிலுள்ள குழந்தை ஒன்று தீங்கு விளைவிக்கும் ஒன்றையும் விளையாட்டுப் பொருளாகக் கருதக்கூடும். எனவே அவர் அதைக் கைவிடுவதற்கு நீங்கள் வேறு ஏதாவதொன்றை அந்தக் குழந்தைக்கு வழங்க வேண்டியிருக்கும். பிடிவாதத்தால் எல்லா வேளைக்கும் தீங்கு நேரிடலாம். அந்த வேளையில், புரிந்து கொள்ளாத ஆத்மாக்கள் தற்காலிகமான பேற்றினை, அதாவது, எல்லா வேளைக்கும் தீங்கு விளைவிக்கும் ஒன்றைத் தமக்கு நன்மை செய்யும் ஒன்றாகக் கருதுவார்கள். இத்தகைய ஆத்மாக்களை நீங்கள் பலவந்தமாக இத்தகைய விடயங்களில் இருந்து அகலச் சொல்வதன் மூலம் அல்லது அந்த விடயங்களில் இருந்து நீங்கள் அவர்களை அகற்றுவதன் மூலம், அவர்களின் முயற்சி செய்யும் வாழ்க்கை முடிந்துவிடக்கூடும். எனவே, முதலில் அவர்களுக்கு எதையாவது வழங்கிய பின்னர் எல்லா வேளைக்குமாக அவர்களை விடுவியுங்கள். இந்த முறையில் நீங்கள் யுக்தியுடன் செயற்படும்போது, தற்காலிகமான பேற்றினை விரும்பும், எந்தவிதப் புரிந்துணர்வுமற்ற யாசகர் ஆத்மா ஒருவர், இயல்பாகவே புரிந்து கொள்வதுடன் விவேகியாகவும் ஆகுவார். அது ஒரு தற்காலிகமான வசதி என்பதை அந்த ஆத்மா தானே புரிந்து கொள்வார். எந்தவிதப் புரிந்துணர்வும் அற்ற இத்தகைய ஆத்மாக்களையும் ஈடேற்றுவவர் ஆகுகிறார்கள். இந்த முறையில் மற்றவர்களை ஈடேற்றுவவர்கள், தங்களையும் ஈடேற்றுவவர்கள் ஆகுகிறார்கள். மற்றவர்களுக்கு வழங்குவதெனில், இயல்பாகவே எதையாவது நீங்களும் பெறுகிறீர்கள் என்று அர்த்தமாகும். மகாதானி ஒருவர் இயல்பாகவே சகல உரிமைகளையும் பெறுகிறார். மற்றவர்களை ஈடேற்றுவவர் என்பதன் வரைவிலக்கணத்தை நீங்கள் புரிந்து கொண்டீர்களா? இந்த முறையில் மற்றவர்களை ஈடேற்றுவவர் மட்டுமே சகல ஆத்மாக்களின் இதயபூர்வமான ஆசீர்வாதங்களையும் பெறுவதற்கான உரிமையைக் கோரிக் கொள்கிறார். இந்த முறையில் மற்றவர்களை ஈடேற்றும் ஆத்மாக்களின் மீது சகல ஆத்மாக்களும் சதா புகழ் மலர்களைத் தூவுகிறார்கள். உங்களுக்குப் புரிகிறதா? அச்சா.

தந்தையைப் போன்று சதா மற்றவர்களை ஈடேற்றுவவர்களுக்கும், சுயத்திற்கும் மற்றவர்களுக்காகவும் சதா நல்லாசிகளையும் மேன்மையான உணர்வுகளையும் கொண்டிருப்பவர்களுக்கும், எல்லையற்ற பொக்கிஷங்களின் அதிபதிகளுக்கும், சதா தானிகளுக்கும், விரக்தியுற்றிருப்பவர்களைச் சக்திசாலிகள் ஆக்குபவர்களுக்கும், எல்லா வேளையும் யாசகர்களைச் சக்கரவர்த்திகள் ஆக்குபவர்களுக்கும்,

இத்தகைய மேன்மையான ஆத்மாக்களுக்கும், பாப்தாதாவின் அன்பும், நினைவும், நமஸ்காரங்களும் உரித்தாகட்டும்.

பாப்தாதா தாதிகளைச் சந்திக்கிறார்:

ஆரம்பத்தில் இருந்தவர்களை ஒத்த, முடிவை ஏற்படுத்தக்கூடியவர்களின் குழுவொன்றை பாப்தாதா விரும்புகிறார். அவர் இத்தகைய சகலகலாவல்லவர்களினதும் மற்றவர்களை ஈடேற்றக்கூடியவர்களினதும் குழுவொன்றை விரும்புகிறார். ஒவ்வொரு விசேடமான பணிக்கும் நீங்கள் குழுக்களை அமைக்கிறீர்கள். எனவே, இந்த வேளையில், அருள்பவர்களாக விளங்கும், மற்றவர்களை ஈடேற்றும் ஆத்மாக்களின் குழு ஒன்று தேவைப்படுகிறது. அரசன் என்பவர் அருள்பவர் ஆவார். தற்காலத்தில் அரசர்கள் அவ்வாறில்லை. நிறைவாகவும் முழுமையாகவும் இருக்கும் அரசர்கள் சதா தமது மக்களுக்கு வழங்குவார்கள். அரசனே தனது மக்களிடமிருந்து எடுத்தால், அங்கு மக்களே அரசர்களாக இருப்பார்கள். இதனாலேயே, நிறைந்தும் முழுமையாகவும் இருக்கும் அரசர்கள் ஒருபோதும் எதையும் எடுப்பதில்லை. அவர்கள் கொடுப்பவர்களாகவே இருப்பார்கள். ஒரு முழுமையான அரசரின் கரம் ஒருபோதும் எடுப்பதாக அன்றிக் கொடுக்கும் கரமாகவே இருக்கும். சுவர்க்கத்தின் உலகச் சக்கரவர்த்தி தனது பிரஜைகளிடமிருந்து எதையாவது பெற்றுக் கொள்வாரா? பிரஜைகளே நிரம்பியவர்களாக இருக்கும்போது, உலகச் சக்கரவர்த்திகள் எவ்வாறு இருப்பார்கள்? நீங்கள் எதிர்காலத்தில் அருள்பவர்களின் பாகத்தை நடிக்க வேண்டியிருப்பதனால், இப்போது உங்களை அருள்பவரின் சம்ஸ்காரங்களால் நிரப்பிக் கொள்ள வேண்டும். நீங்கள் சற்கதியைப் பெற்ற பின்னரே மற்றவர்களுக்கு சற்கதியை வழங்க வேண்டும் என்ற எண்ணத்தை ஒருபோதும் கொண்டிராதீர்கள். இது ஆண்டியில் இருந்து இளவரசர் ஆகுதல் எனப்படுகிறது. எதையும் எடுத்துக் கொள்ளும் ஆசையைக் கொண்டிராதீர்கள். இந்தத் தற்காலிக ஆசையையும் அறியாத ஆண்டியாக இருங்கள். தற்காலிகமான வசதிகளை ஏற்றுக்கொள்ளாத ஆண்டியாக இருங்கள். இத்தகைய ஆண்டிகள் மட்டுமே முழுமை ரூபங்கள் ஆகமுடியும்: ஒருபுறம் ஆண்டியாக இருந்தாலும், மறுபுறம் நிரம்பியவராக இருத்தல். இப்போது நடைமுறையில் ‘ஆண்டியில் இருந்து இளவரசர் ஆகுபவர்’ என்ற பாகங்களை நடைமுறையில் நடிப்பவர்கள், சதா துறவிகள் என்றும், சதா இந்த மேன்மையான பாக்கியத்தைக் கொண்டிருப்பவர்கள் என்றும் அழைக்கப்படுகிறார்கள். துறவறத்தினூடாக, எல்லா வேளைக்குமான பாக்கியம் இயல்பாகவே உருவாக்கப்படுகிறது: நீங்கள் எதையாவது துறந்ததும், உங்களுடைய பாக்கிய ரேகை வரையப்படுகிறது. எனவே, இப்போது, மற்றவர்களை ஈடேற்றுபவர்களின், சுயத்திற்காக ஆசைகளின் அறிவே இல்லாதவர்களினதும் சதா தானிகளாக இருப்பவர்களினதும் குழுவொன்று தேவைப்படுகிறது. நீங்கள் தந்தை பிரம்மாவைக் கண்டீர்கள். அவர் தன்னுடைய நேரத்தையும் சேவைக்காக வழங்கினார். அவர் பணிவுடையவராகி, குழந்தைகளுக்கு மதிப்பளித்தார். “முதலில், குழந்தைகள்”. பணி அவருடையதாகவும் பெயர் குழந்தைகளுடையதாகவும் இருந்தது. அவர் தான் செய்தவற்றுக்கான பெயரைப் பெறுவதையும் துறந்தார். பெயர் சம்பாதிப்பதிலும் அவர் மற்றவர்களை ஈடேற்றினார். அவர் தனது பெயரைத் துறந்து, மற்றவர்களின் பெயர்களைப் போற்றினார். அவர் சதா தன்னை ஒரு சேவையாளராகவே வைத்திருந்தார். இது மற்றவர்களை ஈடேற்றுவதாகும். அவர் குழந்தைகளை அதிபதிகளாகவும், தன்னை ஒரு சேவகராகவும் வைத்திருந்தார். அவர் அதிபதிக்குரிய மதிப்பையும் வழங்கினார். அவர் அந்தக் கௌரவத்தை வழங்கியதுடன், பெயரையும் வழங்கினார். அவர் ஒருபோதும் தனது சொந்தப் பெயரைப் போற்றவில்லை – “எனது குழந்தைகள்”. தந்தை தனது பெயரையும், மதிப்பையும், கௌரவத்தையும் துறந்தார். அவர் மற்றவர்களை ஈடேற்றினார். அவர் தனது சந்தோஷம் குழந்தைகளின் சந்தோஷத்தில் இருப்பதாகவே கருதினார். தந்தையை மறப்பதனால் குழந்தைகள் அனுபவிக்கும் துன்பத்தை அவர் தனது துன்பமாகவே கருதினார். அவர் குழந்தைகளின் தவறுகளைத் தனது தவறுகளாகவே கருதினார். சதா குழந்தைகளை சரியானவர்கள் ஆக்கினார். இது மற்றவர்களை ஈடேற்றுதல் எனப்படுகிறது.

தற்காலத்தில், மற்றவர்களின் பலவீனங்களை முடித்து, தொடர்ந்து சக்தியை வழங்கக்கூடிய இத்தகையதொரு குழு தேவைப்படுகிறது. அனைவரும் இவ்வாறு ஆகினால் என்ன நிகழும்? உங்கள் அனைவரின் நேரமும் சேமிக்கப்படுவதுடன், வழக்குகளும் சூழ்நிலைகளும் முடிவிற்கு வரும். பின்னர் சதா ஆன்மீக அன்பினைக் கொண்ட ஒன்றுகூடல்களே இருக்கும். அதன்பின்னர், உலக நன்மைக்குரிய பணியில் விரைவான வேகம் ஏற்படும். இப்போது, நீங்கள் பல திட்டங்களைச் செய்ய வேண்டியுள்ளது. சில திட்டங்கள் பணியை ஆரம்பிப்பதற்கு முன்னரே அழிந்துவிடுகின்றன. இது சிலவேளைகளில், சில பட்டாசுகள் வெடிக்காமல் அணைந்துவிடுவதைப் போன்றதாகும். எவ்வாறாயினும், உலக நன்மைக்கான எண்ணம் தீவிரமாக இருந்தால், இந்த வேளையில், இது நடைபெற வேண்டும் என்று எண்ணினால், அது எங்கும் இடம்பெறுவதுடன், எங்கும் சத்தம் உரத்து ஒலிக்கும். நீங்கள் சாகார் தந்தையைக் கண்டீர்கள்: ஞானத்தின் அதிகாரியாக அவர் இருந்ததுடன், அனுபவ ரூபத்தின் அதிகாரியாகவும் இருந்தார். இந்த அதிகாரத்தினால், அவருடைய ஒவ்வொரு வார்த்தையிலும், ஞானத்துடன் அனுபவமும் காணப்பட்டன. எனவே, அவர் இரட்டை அதிகாரத்தைக் கொண்டிருந்தார். அதேபோன்று, ஒவ்வொரு குழந்தையும் இரட்டை அதிகாரத்துடன் வார்த்தைகளைப் பேச வேண்டும். அப்போது அனுபவ அம்புகளும், ஞான அதிகாரத்தின் அம்புகளும் ஒரு விநாடியில் அவர்கள் மீது ஆதிக்கம் செலுத்தும். உங்களுடைய வார்த்தைகளும் ரூபங்களும் இரண்டும் அந்த அதிகாரத்தைக் கொண்டிருக்க வேண்டும். அப்போது இலகுவாக வெற்றி ஏற்படும். இல்லாவிடின், “ஞானம் மிகவும் நல்லது, அது மிகவும் மேன்மையானது, ஆனால் அதைக் கிரகிப்பது சிரமமாக உள்ளது” என அவர்கள் கூறுவார்கள். எனவே, தாரணையின் சொரூபம், தாரணையின் ரூபம் நடைமுறையில் புலப்பட வேண்டும். நடைமுறை உதாரணத்தை ஏற்றுக் கொள்வது இலகுவாக இருக்கும். எனவே, இரட்டை அதிகாரத்தைக் கொண்ட ஒரு குழு தேவைப்படுகிறது. இத்தகையவர்கள் போதையுள்ள ஆண்டிகள் எனப்படுகிறார்கள். எந்தவிதமான ஆசைகளும் இருக்கக்கூடாது. அச்சா. ஓம் சாந்தி.

குழுக்களைச் சந்திக்கிறார்:

1. தந்தையின் அன்பிற்குத் தகுதிவாய்ந்தவர் ஆகுவதற்கான இலகுவான வழிமுறை பற்றற்றவர் ஆகுவதாகும்.

தாமரை மலர் சதா பற்றற்றும் அனைவராலும் நேசிக்கப்படுவதாகவும் இருப்பதைப் போன்று, நீங்கள் சதா தாமரையைப் போன்று பற்றற்றவராக இருக்கிறீர்களா? உங்களுடைய குடும்பத்தில் வாழும்போது, உலகச் சூழலில் வாழும்போது, அதில் இருந்து பற்றற்றவராக இருங்கள். பற்றற்றவர்கள் தந்தையின் அன்பிற்குத் தகுதிவாய்ந்தவர்கள் ஆகுகிறார்கள். நீங்கள் அன்பாக இருக்கும் அளவிற்குப் பற்றற்றவராக இருங்கள். பற்றற்றவராக இருப்பதன் அடிப்படையிலேயே இலக்கம் ஒன்று உருவாக்கப்படுகிறது. அதிகபட்சம் பற்றற்றவராகவும், அதிகபட்சம் அன்பாகவும் இருங்கள்.

2. உங்களுடைய பூஜிக்கத்தகுதிவாய்ந்த ரூபத்தின் விழிப்புணர்வினூடாக இயல்பாகவே சேவை செய்யுங்கள்.

சென்ற கல்பத்திற்குரிய உங்களுடைய ஞாபகார்த்தத்தைப் பார்த்துக் கேட்கும் வேளையில், உங்களுடைய புகழே பாடப்படுகிறது என்ற போதையை நீங்கள் சதா கொண்டிருக்கிறீர்களா? நீங்கள் ஞாபகார்த்தமாக இருக்கும் எந்தவொரு இடத்திற்குச் சென்றாலும், அது உங்களுடைய ஞாபகார்த்தம் என்ற போதை உங்களுக்கு இருக்கிறதா? நீங்கள் உங்களுடைய உயிரற்ற ஞாபகார்த்தங்களை உயிர்வாழும் ரூபத்தில் இருந்தவண்ணம் பார்ப்பது அற்புதமான விடயமாகும். ஒருபுறம் உயிரற்ற விக்கிரகங்கள் உள்ளன. மறுபுறம், நீங்கள் மறைமுகமான முறையில் உயிர்வாழும் ரூபங்களில் இருக்கிறீர்கள். பக்தர்கள் அதிகளவில் அழைக்கிறார்கள். எனவே, உங்களைப் பூஜிக்கத்தகுதிவாய்ந்தவர்களாகக் கருதுவதன் மூலம், நீங்கள் பக்தர்களிடம் கருணை கொள்வீர்கள். பக்தர்கள் யாசகர்கள் ஆவார்கள். ஆனால் நீங்களோ நிரம்பியுள்ளீர்கள். எனவே, பக்தர்களைக் காணும்போது நீங்கள் கருணை கொள்கிறீர்களா? பக்தர்களுக்கு அவர்களின் பக்தியின் பலனை வழங்குவதற்குக் கருவிகள் ஆகும் விருப்பம் உங்களுக்குள்ளதா? நீங்கள் சதா சேவைக்கான ஊக்கத்தையும் உற்சாகத்தையும் கொண்டிருக்கிறீர்களா? பலர் சேவையினூடாக நன்மை பெறுகிறார்கள். அது உங்களுடைய சேவையிலும் சேமிக்கப்படுகிறது. நீங்கள் நிச்சயமாக ஒவ்வொரு ஆத்மாவிற்கும் ஒரு துளியை வழங்க வேண்டும். எவரையும் வெறுங்கையினராகத் திருப்பி அனுப்பாதீர்கள். உங்களுடைய பூஜிக்கத்தகுதிவாய்ந்த ரூபத்தை உங்களுடைய விழிப்புணர்வில் வைத்திருங்கள். உங்களுடைய விருப்பத்திற்கு மாறாகவும் நீங்கள் சதா சேவையில் ஈடுபட்டிருப்பீர்கள்.

3. இராஜரீகமாக அதாவது, அன்பான குழந்தைகளாக இருப்பதன் அடையாளம், சரீர உணர்வெனும் சேற்றில் இருந்து தொலைவில் இருப்பதாகும்.

பலமில்லியன் மடங்கு பாக்கியசாலி ஆத்மாக்கள் சதா சந்தோஷ ஊஞ்சலில் ஆடுவார்கள். அவர்களின் புத்திகளின் பாதங்கள் ஒருபோதும் கீழே வரமாட்டாது. விசேடமான அன்பிற்கினிய, நீண்ட காலம் தொலைந்து இப்போது கண்டு பிடிக்கப்பட்டிருக்கும் குழந்தைகள், எப்போதும் மடியிலேயே இருப்பார்கள். அவர்கள் தமது பாதங்களை நிலத்தில் பதிக்க மாட்டார்கள். அவர்கள் அவற்றைக் கம்பளத்திலேயே வைப்பார்கள். பலமில்லியன்மடங்கு பாக்கியசாலிகளும், நீண்ட காலம் தொலைந்திருந்து இப்போது கண்டு பிடிக்கப்பட்டிருக்கும் குழந்தைகளான உங்களுடைய புத்திகளின் பாதங்கள், எப்போதும் சரீர உணர்விற்கும் பௌதீக உலகின் எந்தவொரு விழிப்புணர்விற்கும் அப்பாற்பட்டு இருக்க வேண்டும். பாப்தாதா உங்களைச் சேற்றில் இருந்து தூக்கி, சிம்மாசனத்தில் இருத்தியிருக்கும்போது, நீங்கள் ஏன் சிம்மாசனத்தை விட்டு நீங்கி சேற்றிற்குள் செல்கிறீர்கள்? சரீர உணர்விற்குள் வருவதெனில் சேற்றுடன் விளையாடுதல் என்று அர்த்தமாகும். சங்கமயுகம் ஏறுகின்ற யுகமாகும். இறங்குகின்ற காலம் இப்போது முடிந்துவிட்டது. இப்போது, மேலே செல்வதற்குச் சிறிதளவு நேரமே உள்ளது. எனவே, நீங்கள் ஏன் கீழே வருகிறீர்கள்? சதா மேலேயே இருங்கள். அச்சா. ஓம் சாந்தி.

ஆசீர்வாதம்: நீங்கள் சதா தந்தையை உங்களுடன் வைத்திருப்பதன் மூலம் சுய தர்மமான தூய்மையை இலகுவாகக் கடைப்பிடிக்கும் மாஸ்டர் சர்வசக்திவான் ஆகுவீர்களாக.

தூய்மையே ஆத்மாவின் சுயதர்மம் ஆகும். தூய்மையின்மை புறதர்மம் ஆகும். உங்களுடைய ஆதிதர்மத்தில் உங்களுக்கு நம்பிக்கை இருப்பதனால், புற தர்மம் உங்களை அசைக்க முடியாது. தந்தை எத்தகையவரோ, எவ்வாறிருக்கிறாரோ, நீங்கள் அவரை மிகச்சரியாக இனங்கண்டு உங்களுடன் அவரை வைத்திருந்தால், சுயத்தின் ஆதி தர்மமான தூய்மையைக் கடைப்பிடிப்பது மிகவும் இலகுவானதாக இருக்கும். ஏனெனில் உங்களுடைய சகபாடி சர்வசக்திவான் ஆவார். சர்வசக்திவானின் குழந்தைகளான மாஸ்டர் சர்வசக்திவான்களுக்கு முன்னால் தூய்மையின்மையால் வரமுடியாது. மாயை இன்னமும் உங்களுடைய எண்ணங்களில் வந்தால், நிச்சயமாக ஏதாவது கதவுகள் திறந்துள்ளன. அதாவது, உங்களுடைய நம்பிக்கையில் ஏதாவது குறைவாக உள்ளது.

சுலோகம்: திரிகாலதரிசியாக இருப்பவர் எதையும் ஒரு காலத்தின் அடிப்படையில் பார்ப்பதில்லை. ஆனால் அனைத்திலும் நன்மை இருப்பதாகவே கருதுவார்.

ஓம் சாந்தி